

مولانا ابوالکلام آزاد

بحیثیت ایک صاحب طرز انشا پرداز

از جناب رفیع انور صاحب ایم۔ اے

اس میں شبہ نہیں کہ مرزا غالب نے اردو نثر کو مسیح اور مقفی عبارتوں کی پابندیوں سے آزاد کر کے اسے اظہار خیالات کا عام ذریعہ بننے کے قابل بنایا۔ مولوی محمد حسین آزاد کے قلم جادو رقم نے اسے نزاکت اور سادگی بخشی۔ مولوی نذیر احمد نے اسے سنجیدہ اور مٹین بنانے کی کوشش کی۔ اور حالی و شبلی کی مساعی حیلہ نے اسے یورپ کی جذب اور شائستہ زبانوں کے پہلو بہ پہلو لاکھڑا کیا۔ لیکن ان تمام اہل قلم حضرات کی موجودگی کے باوجود اردو نے معنی کی اور کی آمد کی منتظر تھی تاکہ شہرت دوام اور قبول عام کا تلج اس کو پہنچے۔ اور ارض ادب کے ہر ذہ پر اس کی قبولیت کے تحت بچا دے۔ اس نے ادب اردو کی دہلیز پر قدم رکھتے ہی نقارے پر ایک ایسی زبردست چوٹ لگائی کہ شاطران کہنے مشق کو ورطہ حیرت میں ڈال دیا اور سب کی نگاہیں حیرت و استعجاب میں بے اختیار اس کی طرف اٹھ گئیں۔ اس کے انداز گفتار کو کوئی سمجھا اور کوئی نہ سمجھا لیکن واہ واسب کرتے رہ گئے۔ اور بالآخر مولانا حسرت موہانی کو یہ کہنا پڑا کہ

سب ہو گئے چپ بس ایک حسرت گویا ہیں ابوالکلام آزاد

مولانا ابوالکلام آزاد ان برگزیدہ نفوس میں سے ہیں جن کو ندرت ذوق و فکر کی قدرتی بخشائش کی فراوانی نے صفت عام سے الگ اور مستثنیٰ قرار دیدیا ہو۔ تاہم سچ شاہد ہے کہ اس ذہانت و ذکاوت کا سحر قلم اور آتش بیان صدیوں میں پیدا ہوتا ہے۔

مولانا تصانیف کے اعتبار سے بہت بدقسمت واقع ہوئے ہیں۔ سیاسی زندگی کی خود فروشیاں کچھ اس طرح ان کا احاطہ کئے رہتی ہیں کہ جو کچھ بھی لکھا جاتا تھا خواہ مذہبی ہو یا ادبی و سیاسی، پولیس آتی تھی اور سیاسی تصانیف کے انبار سمجھ کر بغیر کسی تامل کے اٹھا کر لے جاتی تھی۔ چنانچہ بہت تھوڑا مواد ہے جو دستبردِ حوادث سے بچ کر ہم تک پہنچا ہے۔ اس کے پیشِ نظر ہم مولانا کی ادبی زندگی کو تین مختلف دوروں میں تقسیم کر سکتے ہیں۔

- (۱) پہلا دور ۱۹۱۲ء تک یعنی اجرائے اہلال کے زمانہ تک۔ یہ وہ زمانہ ہے جب کہ مولانا "الندو" اور "وکیل" وغیرہ کے ایڈیٹر تھے۔ اس زمانے کی تصانیف ان رسالوں کے قائل ہیں یا پھر حیاتِ سرمد ہے۔ جو آپ نے اٹھارہ برس کی عمر میں لکھی تھی۔ اس کے متعلق خواجہ حسن نظامی کا یہ فقرہ بہت مشہور ہے "ماعتبار ظاہر اردو زبان میں اس سے اعلیٰ اور شاندار الفاظ آجکل کوئی جمع نہیں کر سکتا۔ اور باعتبار معانی یہ سہ صد کی زندگی اور موت کی بحث نہیں معلوم ہوتی بلکہ مقاماتِ درویشی پر ایک مستانہ اور البیلا خطبہ" دراصل یہ ایک قسم کا ابتدائی اور آئندہ کی تیاری کا زمانہ تھا جسے ہم صحیح معنوں میں ان کی ادبی زندگی کا کوئی خاص دور نہیں کہہ سکتے۔ تاہم اس دور کی انشا پر دازی صاف غمازی کر رہی ہے کہ جس قسم کی یہ گلکاریاں ہیں وہ آئندہ چل کر کیا کچھ ہونے والا ہے۔ اور اس کا اسلوب بیان اور اندازِ تحریر کس قسم کا ہوگا؟
- (۲) دوسرا دور ۱۹۱۲ء سے لے کر ۱۹۱۷ء تک یعنی اہلال کے اجراء سے لے کر آپ کے غلی پور جیل میں چلے جانے تک۔ اس زمانے کی یادگار "اہلال" اور "البلاغ" کی مجلدات: تذکرہ۔ قولِ فیصل یعنی وہ بیان جو آپ نے غلی پور جیل میں جلتے وقت عدالت میں دیا تھا اور ایک کتاب "مسئلہ خلافت اور جزیرہ عرب" ہیں۔ یہی وہ دور ہے جہاں آکر ابوالکلام اپنی بے پناہ ادبِ آفرینی اور تحریرِ علمی کی بدولت ایک ہی وقت میں اردو زبان کے حریفِ شکن ادیب۔ اسلامی ہند کے امام اور ہندوستان کے سربراہ و مددگار لیڈر بن گئے۔
- (۳) تیسرا دور ۱۹۱۷ء سے شروع ہوتا ہے۔ اس دور کی یادگار "اہلال" ۱۹۱۷ء اور ترجمان القرآن ہیں

اور اگر بار خاطر نہ ہو تو رام گڑھ کا گمریس کے خطبہ صدارت کو بھی اس میں شامل کر لیجئے۔ کہ اگر سیاسی اختلافات کے قطع نظر کر کے دیکھا جائے تو اردو ادب کا بہترین سرمایہ ہے اور عطف و اضافت کے بغیر ملکی پھنکی زبان میں اردو کا بہترین نمونہ ہے۔

کیسکہ محرم باد صبا است می داند کہ باوجود خزاں بوئے یا سمن باقیست
ان کی ادبی زندگی کے پہلے دور کی نسبت دوسرا اور تیسرا دور زیادہ واضح اور ابھرے ہوئے
ہیں۔ دوسرے دور میں مولانا کی تحریروں میں عربی کے بھاری بھرکم الفاظ کی کثرت اور اسلوب بیان میں
خطیبانہ جوش ہے۔ عطف و اضافت کا التزام اور عربی و فارسی کی نادر اور پر شکوہ ترکیب بہت ہیں لیکن
تیسرے دور میں زبان حتی الوسع سہل اور صاف اختیار کی گئی ہے۔ اور دوسرے دور کا مشکل اور دیر فہم
اسلوب بیان ترک کر دیا گیا ہے۔ کیونکہ دور اہلال میں ان کے مخاطب رہنمایان قوم اور علمائے
اور اب جبکہ ان کا مخاطب عام ہندوستانیوں سے ہونے لگا تو ان کا بیان حد درجہ سلیس اور
سادہ ہو گیا۔ چنانچہ مولانا کا ترجمان القرآن اس کی ایک روشن مثال ہے۔ اس میں عربیت نام کو بھی
نہیں۔ اور روانی، سادگی اور صفائی کا یہ عالم ہے کہ ہر شخص اس کو بآسانی سمجھ سکتا ہے اور اس کا منشا
بھی یہی تھا چنانچہ سلاست زبان کے متعلق دیا ہے میں خود کہتے ہیں میں نے ترجمان القرآن کی
زبان کے متعلق ایک شخص پر تجربہ کیا۔ وہ اردو کے تعلیمی رسائل بآسانی پڑھ لیتا ہے۔ میں نے اسے
سورہ بقرہ کا مجر د ترجمہ پڑھنے کو دیا وہ تین جگہ تین فارسی لفظوں پر شکا۔ لیکن مطلب سمجھنے میں اُس کوئی
رکاوٹ پیش نہ آئی۔ میں نے وہ الفاظ بدل کر نسبتاً زیادہ سہل الفاظ رکھ دیئے۔ اس دور میں ان کا قلم
عربی فارسی کی نادر اور پر شکوہ ترکیب سے ہمیشہ پہلو بچا کر چلتا ہے اور اس میں دوسرے دور کا سا زور اور
جوش نہیں ہوتا ہم فقروں کی نشست و برخاست اور اسلوب کی ندرت میں کوئی فرق نہیں آیا۔ فقروں کی
ساخت صاف غمازی کر رہی ہے کہ اسی ابوالکلام کے قلم کی گلکاریاں ہیں۔

بہر گئے کہ خواہی جامہ می پوشش من انداز قدرت رامی شناسم
 مولانا ابوالکلام کی شرکی ایک بڑی خصوصیت یہ ہے کہ وہ بہت مربوط ہوتی ہے ایک ایک
 لفظ اپنی جگہ پہاڑ کی سی مضبوطی کے ساتھ جا ہوا ہوتا ہے اور اگر ایک لفظ بھی ادھر ادھر ہو جائے تو ساری
 فصاحت خاک میں مل جائے۔ بڑے بڑے انشا پردازوں کی تحریروں میں حذف و اضافہ اور تغیر و
 تبدل سے بعض اوقات بہت کچھ حسن و خوبی پیدا کی جاسکتی ہے۔ لیکن یہاں جلوں کی ساخت اور
 الفاظ کی نشست و برخاست ہی کچھ اس طرح ہوتی ہے کہ رد و بدل سے سوائے قباحت اور بدنامی
 کے کوئی نتیجہ نہیں نکلتا۔ یہاں مبتدا۔ خبر۔ فعل اور متعلقات فعل میں ایک خاص ربط اور ہم آہنگی
 ہوتی ہے۔ سچ یہ ہے کہ وہ اس درجہ بلند ہو کر لکھتے ہیں کہ مزید حسن و خوبی کی مطلق گنجائش نہیں چھوڑتے
 ان کی طرز نگارش کی ایک خوبی یہ ہے کہ پڑھتے وقت دماغ پر گراں نہیں گزرتی۔ کتنے مشکل سے
 مشکل الفاظ و تراکیب ہوں وہ ان کے امتزاج سے کچھ اس طرح نرم اور خوش آہنگی پیدا کرتے
 ہیں کہ زبان لطافت محسوس کرتی ہے اور دماغ پر کیف و متی کی بارش ہونے لگتی ہے۔ وہی مشکل
 الفاظ و تراکیب اگر کوئی اور شخص استعمال کرتا ہے تو بسا اوقات طبیعت پر گراں گذرتی ہیں۔ لیکن یہاں
 وہ کچھ اس ربط و نظم سے آتے ہیں کہ مشکل سے مشکل الفاظ بھی آسان معلوم ہوتے ہیں۔ شاید نیاز فقہوری
 نے اسی چیز کو دیکھ کر مولانا کو لکھا تھا: آپ کا لب و لہجہ آپ کا انداز بیان و اندازِ مجھ سے تو وداع جان چاہتا
 ہے۔ اگر آپ کی زبان میں مجھے کوئی گالیاں دے تو میں اس کو ہر وقت چھیڑا کروں کہ رے

کچھ تو لگے گی دیر سوال و جواب میں

ان کی ترکیبیں اس قدر نرم اور شگفتہ ہوتی ہیں کہ جو لوگ ان کا مطلب نہیں سمجھتے وہ ان کے
 صوتی حسن سے لطف اٹھاتے ہیں۔ حقیقت یہ ہے کہ وہ نثر نہیں لکھتے بلکہ نثر میں شاعری کرتے ہیں
 اور ان کا ایک ایک فقرہ صی کی ڈی اور شہد کا گھونٹ معلوم ہوتا ہے۔ بعض اوقات نہایت طویل

جملے بھی لکھ جاتے ہیں مگر یہ کیفیت ترنم کی وجہ سے یہ طوالت نہ بارسماعت ہوتی ہے اور نہ ناگوار خاطر۔ فصاحت و بلاغت، لطافت و نزاکت، ترنم و روانی، الغرض وہ کونسا حسن ہے جو اس لیلیٰ معنی میں نہیں اور وہ کونسا نغمہ ہے جو اس ربط کے تاروں میں پوشیدہ نہیں ہے۔

نطق کو سونا زہیں تیرے لب اعجاز پر محو حیرت ہے ثریا رغبت پرواز پر
اسی چیز سے متاثر ہو کر مولانا حسرت موہانی چلا اٹھے تھے کہ

جب سے دیکھی ابوالکلام کی نشر نظم حسرت میں کچھ مزا نہ رہا
مثلاً مقام خلوت و انزوا کی کیفیتوں اور انجمن در خلوت کی خود رنگیوں کا عالم کچھ اس طرح
طاری ہوا کہ دنیا جہان کی ساری صحبتوں اور انجمنوں سے دل بے پروا ہو گیا۔ علی الخصوص عشرہ
آخر کی شب ہائے تنا اور روز ہائے انتظار کی بخششوں اور کامرانیوں سے دل نے جو جو سعادتیں پائیں
اور چشم و گوش نے لطف دید و ذوق سماع کی جو دو تئیں لوٹیں نہ دنیا کی کوئی زبان ان کی ترجمانی
کر سکتی ہے۔ نہ سامع استعداد سماع رکھتا ہے۔ حق و باطل کا فیصلہ نہ صلیبیوں کی تلواریں کر سکتی
ہیں نہ مجاہدین کی شمشیریں۔ حق و باطل کا فیصلہ نہ پادریوں کے کارخانوں سے ہو سکتا ہے نہ پیشوایان
دین کے خود ساختہ دعووں اور مرعوب کن دلیلوں سے۔ نام نہاد علم و دانش کی روٹن خیالیاں اور
مقدس جمود و تقلید کی راسخ الاعتقادات یہ تمام چیزیں محض ایک غوغا ہیں۔ جو علم و حق کا ہیبت
نعرہ بلند ہوتے ہی سکون موت میں تبدیل ہو جائے گا۔ اس وقت عقل صادق کا سلطان عظیم نورانی
تاج علم سر پر رکھے حریت کے پرچم اٹاتا جلال ربانی کے ساتھ نمودار ہوگا۔ اور جہل و ظلمت کے تمام
بت سرنگوں ہو جائیں گے، پہاڑ کی غاریں آتشیں شریعت کا ایک شر لا اٹھا اور دفعۃً خرمن جہل و
ضلالت پر برقِ حافظ بن کر گرے گا۔

سبحان اللہ! جس کے عشق میں چار چار بو جھل بیڑیاں پاؤں میں پہن لی تھیں اسی کے

اُسے جبینِ نیاز جھگی ہوئی! اسی کے ذکر میں قلب و لسان لذتِ یاب تسبیح و تحمید! اسی کے جلوہ
جمال میں چشمِ شوق وقفِ نظارہ و دید! اور اسی کی یاد میں روح مضطرب و سرشارِ عشق و خود فراموشی!
جس طرف نظر اٹھائی ایک صنم آبادِ الفت و پرستش نظر آیا جس میں مندروں اور مورتیوں کے سوا
کچھ نہ تھا۔ ہر مندر جبینِ نیاز کا طالب، ہر مورتی دلفروشی و جانِ پاری کے لئے وبالِ ہوش۔ ہر جلوہ
برقِ تمکین و اختیار، ہر نگاہ بلائے صبر و قرار۔

اللہ اللہ! دولتِ سعادت و قبولیت کی فراوانی اور سبحان اللہ بخش و لطفِ غیبی کی بی پایانی
سمندر اس کی وسعتِ فیض کا ایک قطرہ مگر یہ بھی گستاخی ہے۔ سورج اس کے انوارِ کرم کی ایک شعاع
مگر یہ بھی نادانی ہے!

وہ پیچیدہ ہے پیچیدہ مسائل کو اپنے مخصوص انداز میں کمالِ صحت و روانی کے ساتھ لکھتے ہیں اور
واقعات کی تفصیل، خیالات کے هجوم اور مسائل کی نزاکت سے قطعاً نہیں گھبراتے۔ جب کوئی مصنف
خیالات کے هجوم سے پریشان ہو جاتا ہے تو اس کی تحریریں ربط و تسلسل نہیں رہتا۔ لیکن مولانا کی تحریریں
شروع سے لیکر آخر تک پڑھ جائیے ان کے تون قلم کی جولانیوں میں کہیں فرق نہیں آنے پاتا۔ آخر تک
وہی ربط، وہی ترتیب و نظم کا وقار اور اندازِ مخصوص کی وہی رنگینیاں بہ ستورِ علی جاتی ہیں۔ اس پر طرہ یہ
کہ آپ کی تمام تحریریں عموماً قلم برداشتہ ہوتی ہیں۔ تذکرہ کمال بے توجہی اور بے سرو سامانی کی حالت
میں قلم برداشتہ لکھا گیا تھا۔ ہمارے بڑے بڑے انشاپرواز اس طرح شاید ایک خطا بھی نہ لکھ سکیں چہ جائیکہ
اردو ادب کا پانچ چھ سو صفحات کا ایک شاہکار مرتب ہو۔ البتہ میں بڑے بڑے معرکہ آرا مضامین نکلتے
رہے ہیں اور وہ سب کے سب عموماً قلم برداشتہ ہوتے تھے لیکن کیا مجال جو طرزِ نگارش کی دلکشی اور
دربابی میں ذرا فرق آنے پائے۔ یا ان کے قلم و ہر بے کوئی ادبی گناہ سرزد ہو جائے۔

مولانا کی تحریروں میں شروع سے آخر تک کوئی سبک اور ریک لفظ نہیں ملے گا۔ باوجودیکہ

ساری زندگی سیاسی جھیلوں میں گزری لیکن کیا مجال جو ذاتی اغراض اور جماعتی تعصبات آپ کو سوجھانے اور ریکال الفاظ کے استعمال پر مجبور کر سکیں۔ سچ تو یہ ہے کہ ان کی ساری زندگی ہی جماعتی تعصبات سے بہت زیادہ بلند ہے چہ جائیکہ لکھتے وقت ابتدائی اور سو قیاس میں پناہ گزین ہوں۔

مولانا ابوالکلام کے دماغ میں معلوم نہیں حسین و موزوں الفاظ کے کتنے خزانے پوشیدہ ہیں کہ ختم ہونے ہی میں نہیں آتے۔ بعض انشاء پر داز ہلکے پھلکے ادبی مضامین اکثر نہایت خوبصورت اور دلنشین انداز میں لکھ لیتے ہیں لیکن علمی یا فلسفیانہ مضامین الفاظ کی تزئین و آرائش کو برقرار رکھتے ہوئے بوجہ احسن ادا نہیں کر سکتے جس کا نتیجہ یہ ہوتا ہے کہ مضمون اپنی اصلی بلندیوں سے نیچے گر جاتا ہے اور اس میں اثر و نفوذ کی قوت باقی نہیں رہتی۔ لیکن مولانا کی تحریروں میں موضوع کی اہمیت اور نفسیاتی عظمت کے اعتبار سے آپ کو مخصوص اور خوبصورت سے خوبصورت الفاظ ملیں گے۔ وہ خشک سے خشک موضوعات میں بھی شوکتِ بیان اور رنگینی تحریر ہاتھ سے جلنے نہیں دیتے۔ خود ابوالکلام ستمبر ۱۹۱۷ء میں ایک مضمون 'الحرب' کے ماتحت لکھتے ہیں: 'بہت سے لوگوں کا خیال ہے کہ فلسفیانہ مضامین وہی ہو سکتے ہیں جن کی عبارت نہایت روکھی پھکی اور بے مزہ ہو۔ اگر ایسا نہیں ہے تو اسے فلسفیانہ استدلال و نظر سے بالکل خالی سمجھنا چاہیے۔ مگر ہمارے خیال میں یہ قلبی پست ہستی کم از کم ان لوگوں کے لئے تو جائز نہیں رکھی جاسکتی جنہیں خدا تعالیٰ نے اپنے ہر طرح کے افکار کو بہتر لفظوں اور موثر فصاحت کے ساتھ بیان کرنے کی قدرت دے دی ہے۔ جو دقیق سے دقیق خشک مطالب کو بھی حسن و عشق کی دلچسپ داستان بنا دے سکتے ہیں۔'

اور پھر اس میں بھی شک نہیں کہ مشرقیت ان کے اسلوب کا جامہ پہن کر اشلے مغرب کے بہترین نمونوں کو خاک بسر کرتی نظر آتی ہے۔ عربی و فارسی کے ذخیرے سے نہایت دلکش الفاظ چنتے ہیں۔ اور انہیں نہایت ترتیب سے سجاتے ہیں۔ تشبیہات و استعارات عربی و عجمی انداز کے لاتے ہیں مگر بزمِ ارد

میں نہایت خوبصورتی سے ترتیب دیتے ہیں۔ انھوں نے اردو میں ادائے مطالب کے واسطے نئی نئی زبانیں کھولیں۔ علمی مضامین کو ادا کرنے کے واسطے نئی نئی مصطلحات وضع کیں۔ جن میں سے بیشتر ہماری زبان کا جزو لاینفک بن گئی ہیں۔

ایک مرتبہ مولانا عبد الماجد صاحب دریا بادی کے ساتھ اس مسئلہ پر بحث چھڑ گئی کہ انگریزی کے الفاظ (Pleasure) اور (Pain) کا ترجمہ ”حظ و کرب“ ہونا چاہیے یا لذت و الم؟ عبد الماجد صاحب کو حظ و کرب کی صحت برا صارتھا اور مولانا کہتے تھے کہ اس موقع کے لئے لذت و الم جامع اور ملین الفاظ ہیں۔ اس بحث نے مولانا کی طبیعت کا رخ وضع اصطلاحات کی جانب پھیر دیا لیکن نفوس سیاسی گہریوں نے مولانا کا دامن جلد ہی اپنی جانب کھینچ لیا۔ اور یہ کام اوصو راہی رہ گیا۔ گو خالص ادبی چیزیں بہت کم ہیں۔ اور ان کی توجہ زیادہ تر سیاسی اور مذہبی لٹریچر کی طرف مبذول ہی خالص ادبی چیزیں۔ دیوان غالب پر ایک نظر کے متفرق انہر جو اہللال میں چھپے تھے۔ اور پھر حضرت اصغر گوئدوی کی کتاب ”سرو زندگی“ پر ایک مختصر سی تقریظ ہے۔ سر تاج بہادر سپہ و جنھوں نے سرو زندگی کا دیا چہ پہ دقلم فرمایا ہے۔ حضرت اصغر کی بندی مرتبت و ران کے کلام کی مقبولیت کا تذکرہ کرتے ہوئے لکھتے ہیں علامہ سراقبال نے اپنی پرائیویٹ چٹھیوں میں ان کے کلام کی تعریف کی ہے۔ اور اس میں ”جذبت و تاثیر“ کے فائل ہیں اور اسے اردو ادب میں ایک قابل قدر ضافہ مایا ہے۔ اور سب سے آخری اور شاید سب سے برا ثبوت ایک ایسی ہستی کا تاثر ہے جس کی جامعیت اور جس کے ادبی کمالات کا اعتراف صرف ہندوستان نہیں بلکہ ہندوستان کے باہر بھی کیا جاتا ہے وہ ذات گرامی مولانا ابوالکلام آزاد کی ہے۔

کامیاب انشا پرداز وہی ہو سکتا ہے جسے الفاظ کے استعمال کا زاید سے زاید سلیقہ ہو کیونکہ الفاظ ہماری خود اتنے فصیح اور غیر فصیح نہیں جتنا ان کا محل استعمال اور ان کی نشست و برخاست ان کو ملتی ہے۔ مولانا ابوالکلام میں یہ صفت ہی بدرجہ اتم موجود ہے۔ وہ الفاظ سے نہیں بلکہ ان کی معر

واقف ہوتے ہیں اور لکھتے وقت ان کی نظر ہمیشہ الفاظ کے مخارج و مبداء پر رہتی ہے۔ مولانا عبدالمجید صاحب سے بحث کے سلسلہ میں انہوں نے مختلف الفاظ کے مخارج و مبداء کو جس طرح پیش کیا تھا اس سے ایک معمولی سا اندازہ ہوتا ہے کہ ان کی عقابانی نظر کن کن گہرائیوں تک پہنچتی ہے اور ان کا ادبی ذوق غلط الفاظ کے استعمال سے کس طرح ابھرتا ہے۔

انشاپردازی کا ایک اور کمال یہ ہوتا ہے کہ موضوع زیر بحث کا کوئی پہلو تشنہ تکمیل نہ رہ جائے صرف الفاظ کی رنگینی اور تراکیب کی ندرت سے ہی کام نہ لیا جائے بلکہ مستحکم اور قاطع و ساطع دلائل و براہین لائے جائیں تاکہ پڑھنے والے کے ذہن میں شک و شبہ کے واسطے کوئی گنجائش نہ رہے۔ مولانا ابوالکلام اس صنف میں بھی قادر الکلام ہیں۔ وہ موضوع زیر بحث کو پہلے اس طرح بھیلادیتے ہیں کہ اس کا ہر پہلو قارئین کے سامنے نمایاں ہو جائے۔ پھر سربا ت کو جی کھول کر بیان کرتے ہیں۔ اور تمام مباحث کو ایک ایک کر کے سیٹھتے جاتے ہیں۔ شوکتِ الفاظ اور ندرتِ تراکیب کے ساتھ ساتھ اس طرح کے قوی اور مضبوط دلائل لاتے ہیں کہ ہر بات قاری کے دل میں اترتی جاتی ہے اور آخر تک پہنچتے پہنچتے اس کے دماغ میں شک و شبہ کی مطلق گنجائش نہیں چھوڑتے۔ سنگلاخ سے سنگلاخ وادی میں ان کے قلم کی رنگینی کو لغزش نہیں ہوتی ہے نہ دلائل کی مضبوطی میں فرق آتا ہے۔ مولانا کی تحریروں میں ایک واضح خوبی جوش و تاثیر ہے اور یہ

ایں سعادت بزورِ بازو نیست تانہ بخشد خدائے بخشنده
اور یہ نتیجہ ہے اس خلوص کا جس سے مولانا کی تمام تحریریں مملو ہیں۔ یعنی جو کچھ وہ لکھتے ہیں وہ ان کے دل کی آواز ہوتی ہے اور یہ
دل سے جو بات نکلتی ہر اثر رکھتی ہے پر نہیں طاقت پرواز مگر رکھتی ہے
دوسرے وہ اسے کامل یقین اور اعتماد کے ساتھ لکھتے ہیں اس لئے ان کا ایک ایک لفظ

جوش و اثر میں ڈوبا ہوا ہوتا ہے جوش اور تاثیر کا عنصر ان کے یہاں اس کثرت اور شان سے آتا ہے کہ ان کے اسلوب بیان میں ایک خاص دلکشی اور امتیازی خصوصیت پیدا ہو جاتی ہے۔ ساتھ ہی ساتھ وہ واقعات کی تصویر بھی آنکھوں کے سامنے پیش کر دیتے ہیں اور اس طرح فن انشا و ادب میں ان کی تحریر کی ڈرامہ کی سی حیثیت ہو جاتی ہے۔ ہر لفظ فقرہ یا خیال ایک ایک مضمون ہوتا ہے جس میں قوت بھی ہے، حرکت بھی۔ مثلاً اگر وہ کسی ہزم کا ذکر کریں گے تو ایسا معلوم ہوگا کہ محفل عیش و نشاط منعقد ہے اور سامعہ و باصرہ اس سے لطف اندوز ہو رہے ہیں۔ اگر رزم کی طرف آئیں گے تو ایسا معلوم ہوگا کہ مجاہدین کی تلواریں بے نیام ہیں اور ہر ایک مجاہد بڑھ بڑھ کر دادِ شجاعت دے رہا ہے گو کسی حد تک مبالغہ کو بھی اس میں دخل ہوتا ہوگا لیکن اس کا کیا کیا جائے کہ بسا اوقات مبالغہ ہی اس کا حسن بن جاتا ہے اور بجائے اس کے کہ یہ طبیعت پر گراں گذرے دل چاہتا ہے کہ کچھ اور ہو۔

(باقی آئندہ)

مولانا عبید اللہ سندھی حالات تعلیمات اور سیاسی افکار

از پروفیسر محمد سرور

عظیم النظیر دل و دماغ۔ اتھاہ ایمان غیر معمولی ثبات و استقلال اور پیہم جدوجہد۔ یہ ہے مولانا عبید اللہ سندھی کی شخصیت۔ سرتاپا انقلاب اور انقلاب آفرین، یہ کتاب مرقع ہے اس نادر و بے مثال شخصیت اور اس کے نصف صدی سے زیادہ کے سیاسی تجربات کا۔ قیمت للمعمر

ملے کا پتہ: منیجہ مکتبہ برہان قمری بلغ دہلی